



नेपाल सरकार
शिक्षा, विज्ञान तथा प्रविधि मन्त्रालय
छात्रवृत्ति शाखा
केशरमहल

scholarship.moe.gov.np
र
www.moe.gov.np

छात्रवृत्तिमा मनोनयनका लागि योग्यताक्रम कायम गर्ने प्रयोजनका लागि दृष्टांत दिने बारेको अत्यन्त जरूरी सूचना ।

प्रकाशन मिति २०७५।६।१८

नेपाल सरकार शिक्षा, विज्ञान तथा प्रविधि मन्त्रालयलाई काठमाडौं विश्वविद्यालय तथा अन्तर्गतका मेडिकल कलेजहरूबाट MBBS, BDS र BSc Nursing विषयमा शैक्षिक बर्ष २०७५/०७६का लागि प्राप्त हुने छात्रवृत्तिमा विद्यार्थी मनोनयन गर्न योग्यताक्रम कायम गर्नुपर्नेको हुदा छात्रवृत्ति सम्बन्धी नियमावली (संशोधन सहित), २०६० बमोजिम देहायको योग्यता पूरा गरेका ईच्छुक नेपाली नागरिकहरूबाट दृष्टांत आवाहन गरिएको छ ।

(१) नेपाल सरकारलाई प्राप्त भएको छात्रवृत्तिमध्ये पचपन्न प्रतिशत स्थान खुला तर्फ हुनेछ । पैतालीस प्रतिशत स्थान सामुदायिक विद्यालयबाट प्रवेशिका परीक्षा उत्तीर्ण गरेका विपन्न देहायका समुदाय तथा व्यक्तिलाई आरक्षण गरी सो प्रतिशतलाई शत प्रतिशत कायम गरी देहायको प्रतिशतका आधारमा वितरण गरिनेछः

(क) आर्थिक वा सामाजिक रूपमा विपन्नका लागि पच्चीस प्रतिशत मध्ये,

१. मधेशी समुदायका लागि बीस प्रतिशत

१क. मधेशी समुदायका लागि आरक्षित बीस प्रतिशत मध्ये मधेशी दलित समुदायलाई तीन प्रतिशत

२. मुस्लिम समुदायका लागि दुई प्रतिशत

३. शहीद तथा वेपत्ता पारिपुका व्यक्तिको परिवार तथा घाईते वा निजको सन्ततीका लागि तीन प्रतिशत

(ख) महिलाका लागि तेत्तीस प्रतिशत मध्ये,

१. दलित महिलाका लागि तीन प्रतिशत

२. मुस्लिम महिलाका लागि दुई प्रतिशत

(ग) अपाङ्गका लागि दुई प्रतिशत,

(घ) जनजातिका लागि सत्ताइस प्रतिशत

(ङ) दलितका लागि नौ प्रतिशत,

(च) पिछडिएको दुर्गम क्षेत्रका व्यक्तिका लागि चार प्रतिशत ।

(२) दृष्टांतका लागि तोकिएको न्यूनतम योग्यता: शिक्षा, विज्ञान तथा प्रविधि मन्त्रालयमा जुन विषयको योग्यताक्रम कायमका लागि दृष्टांत दिन चाहेको हो सोही विषयको काठमाडौं विश्वविद्यालयले MBBS, BDS तर्फको मिति २०७५।५।३१ मा संचालित प्रवेश परीक्षा र BSc. Nursing तर्फ मिति २०७५।५।१७ मा संचालन गरेको प्रवेश परीक्षामा न्यूनतम पचास प्रतिशत अंक ल्याई उत्तीर्ण गरेको हुनुपर्ने छ । आरक्षण तर्फ दृष्टांत गर्नेले सो सम्बन्धी कागजात अनिवार्य रूपमा अपलोड गर्नुपर्ने छ ।

(३) दृष्टांतको म्याद तथा माध्यम सम्बन्धी व्यवस्था: **मिति २०७५।६।१८ गतेदेखि मिति २०७५।६।२६ सम्म** यस मन्त्रालयको वेबसाइट scholarship.moe.gov.np वा www.moe.gov.np मा अनलाइन मार्फत दृष्टांत पेश गर्नुपर्ने छ ।

(४) योग्यताक्रम कायम गर्दा छात्रवृत्ति सम्बन्धी नियमावली (संशोधन सहित), २०६० को नियम १४ को उपनियम (१) बमोजिम लिखित परीक्षाको प्राप्ताङ्कलाई मात्र आधार लिई योग्यताक्रम कायम गरिने छ ।

(५) राजश्व सम्बन्धी व्यवस्था: MOE Online Registration Number प्राप्त गरेका आवेदकहरूले राजश्व वापतको रकम रु. १०००१- (एक हजार) राष्ट्रिय बाणिज्य बैंक ठमेल शाखा वा छात्रवृत्ति शाखा, केशरमहलको परिसरमा रहेको बैंक काउण्टरमा दाखिला गरी सोको सक्कलै भौचर दरखास्त दर्ता प्रमाणको निरन्तरा लिन तोकिएको मितिमा छात्रवृत्ति शाखामा बुझाउनु पर्नेछ ।

(६) दरखास्त दर्ता प्रमाणको निरन्तरा लिन आउदा अनिवार्य रूपमा पेश गर्नु पर्ने कागजातहरू: उम्मेदवार आफैं उपस्थित भई राजश्व बुझाएको सक्कलै भौचर, MOE Online Registration Confirmation Page, नागरिकताको प्रमाणपत्र, काठमाडौं विश्वविद्यालयको प्रवेश परीक्षाको प्रवेश पत्र तथा तोकिए बमोजिमका देहायका कागजातको सक्कल तथा फोटोकपी सिलसिलेवार रूपमा फायलमा राखी फायल बाहिर काठमाडौं विश्वविद्यालयको रोल नं., विषय, MOE Online Registration Number, आफ्नो नामथर उल्लेख गरी छात्रवृत्ति शाखा, केशरमहलमा बुझाउनु पर्नेछ ।

(क)साधारण समूह(General Group): यस समूहमा आवेदन गर्ने उम्मेदवारले देहाय अनुसारका कागजातहरूको सक्कल प्रति सहितको फोटोकपी पेश गर्नु पर्नेछ:

(१) दरखास्त पेश गर्न चाहेको विषय अध्ययनका लागि काठमाडौं विश्वविद्यालयले तोके बमोजिमको 10+2 वा सो सरह उत्तीर्ण गरेको शैक्षिक योग्यताको Transcript, Original/Provisional Certificateको प्रतिलिपी, नेपाल बाहिरको बोर्ड भए सम्बन्धित बोर्डबाट जारी गरिएको मार्कसिटका साथ Pass Certificate/degree awarded certificate/Provisional certificate/Migration Certificate र समकक्षता निर्धारण भएको प्रमाणपत्रको प्रतिलिपी,

(२) SLC को Marksheet/Gradesheet र Original Certificate को प्रतिलिपी,

(३) नागरिकता र शैक्षिक योग्यताको प्रमाणपत्रमा नाम, थर, जन्ममिति फरक भएमा एउटै व्यक्ति भएको सम्बन्धित जिल्ला प्रशासन कार्यालयको सिफारिस पत्र ।

(ख)समुदायिक विद्यालय तर्फको आरक्षण समूह (Community School Group): यस समूहमा आवेदन गरेका उम्मेदवारले माथि साधारण समूह(General Group) का लागि तोकिएको कागजातका साथै निम्न कागजातहरू समेतको सक्कल प्रति सहितको फोटोकपी पेश गर्नु पर्नेछ ।

(१) एसएलसी उत्तीर्ण गरेको विद्यालय सामुदायिक (सरकारी) हो भनी सम्बन्धित शिक्षा विकास तथा समन्वय एकाई वा स्थानीय तहले प्रदान गरेको सिफारिस पत्र,

(२) सम्बन्धित गाउँ पालिका वा महा/उपमहा/नगरपालिकाले विपन्नताको कारण खुलाई छात्रवृत्ति सम्बन्धि नियमावली २०६० को अनुसूचि १ (ख) अनुसूचको ढाँचामा मिति २०७५ आश्विन १८ गते पछि २०७५ आश्विन २६ सम्ममा जारी गरेको विपन्नताको सिफारिस पत्र,

(३) आफू सम्बन्धित समुदायको व्यक्ति भएको प्रमाणित हुने गरी देहायको निकायको सिफारिस पत्र:

- ❖ **मधेशी :** मधेशी समुदायको व्यक्ति भएको व्यहोरा उल्लेख भएको सम्बन्धित जिल्ला प्रशासन कार्यालयको पत्र,
- ❖ **मधेशी दलित:** मधेशी दलित समुदायको व्यक्ति भएको व्यहोरा उल्लेख भएको सम्बन्धित जिल्ला प्रशासन कार्यालयको पत्र वा राष्ट्रिय दलित आयोगको पत्र र मधेशी समुदायको व्यक्ति भएको व्यहोरा उल्लेख भएको सम्बन्धित जिल्ला प्रशासन कार्यालयको पत्र (राष्ट्रिय दलित आयोगबाट सूचिकृत जाति मात्र),
- ❖ **मुस्लिम:** मुस्लिम समुदायको व्यक्ति भएको व्यहोरा उल्लेख भएको सम्बन्धित जिल्ला प्रशासन कार्यालयको पत्र,
- ❖ **शहिद तथा वेपत्ता पारिएका व्यक्तिको परिवार तथा घाईते वा निजको सन्तती:** गृह मन्त्रालय वा सम्बन्धित जिल्ला प्रशासन कार्यालयको सिफारिस पत्र वा परिचय पत्र र नाता प्रमाणित पत्र,
- ❖ **महिला:** सम्बन्धित गा.पा./म.न.पा./उ.म.न.न.पा./न.पा.बाट दिइएको विपन्नताको सिफारिस पत्र र सम्बन्धित शिक्षा विकास तथा समन्वय ईकाई वा स्थानीय तहबाट दिइएको सामुदायिक (सरकारी) विद्यालय सम्बन्धी पत्र,

- ❖ **दलित महिला:** दलितसमुदायको महिला भएको व्यहोरा उल्लेख भएको सम्बन्धित जिल्ला प्रशासन कार्यालयको पत्र वा राष्ट्रिय दलित आयोगको पत्र (राष्ट्रिय दलित आयोगबाट सूचिकृत जाति मात्र),
- ❖ **मुस्लिम महिला:** मुस्लिम समुदायको महिला भएको व्यहोरा उल्लेख भएको सम्बन्धित जिल्ला प्रशासन कार्यालयको पत्र,
- ❖ **अपाङ्ग:** राष्ट्रिय अपाङ्ग महासंघ वा सम्बन्धित जिल्ला प्रशासन कार्यालयको पत्र वा अपाङ्ग परिचय पत्रका साथै दर्तावाल चिकित्सकबाट निज चिकित्सा विषय अध्ययन गर्न सक्षम छ, भनी लेखिएको सिफारिस पत्र,
- ❖ **जनजाति:** आदिवासी जनजाति उत्थान राष्ट्रिय प्रतिष्ठान वा सम्बन्धित जिल्ला प्रशासन कार्यालयको पत्र वा जनजाति परिचय पत्र (आदिवासी जनजाति उत्थान राष्ट्रिय प्रतिष्ठानबाट सूचिकृत जाति मात्र),
- ❖ **दलित:** सम्बन्धित जिल्ला प्रशासन कार्यालयको पत्र वा राष्ट्रिय दलित आयोगको पत्र वा दलित परिचय पत्र (राष्ट्रिय दलित आयोगबाट सूचिकृत जाति मात्र),
- ❖ **पिछडिएको दुर्गम क्षेत्रको व्यक्ति:** सम्बन्धित गाउँ पालिका वा नगरपालिकाबाट निज दरखास्त दिँदाको बखतसम्म सोही स्थानमा स्थायी बसोबास गरेको भनी प्रमाणित गरेको पत्र (अछाम, बाजुरा, बझाङ, जुम्ला, हुम्ला, मुगु, डोल्पा, कालिकोट र जाजरकोट)

(ग)अन्य विद्यालय तर्फको आरक्षण समूह(Other School Group): यस समूहमा दरखास्त पेश गर्ने उम्मेदवारहरूले माथि साधारण समूह (General Group)का लागि तोकिएको कागजातहरूका साथै आफू सम्बन्धित समुदायको व्यक्ति भएको प्रमाणित हुने गरी माथि बुँदा नं ६ (ख) को ३ अनुसारको सिफारिस पत्रको सक्कल तथा फोटोकपी पेश गर्नु पर्नेछ ।

नोट १: आरक्षण समूहका लागि पेश गर्नु पर्ने कागजातहरू पेश नगरेमा वा अनलाइन फारममा अपलोड नगरेमा निजको आवेदन आरक्षण समूह तर्फ अस्वीकृत भइ साधारण समूह तर्फ कायम हुनेछ । साथै आरक्षण तर्फ आवेदन दिई दरखास्त स्वीकृत भएका सबै उम्मेदवारहरूलाई स्वतः साधारण समूहको सूचीमा समेत समावेश गरिनेछ ।

नोट २: माथि उल्लेख गरिएका कागजातहरू अनिवार्य रूपमा Online application गर्दा अपलोड गरिएको हुनु पर्नेछ र यस शाखामा बुझाइ दरखास्त दर्ता प्रमाणको निरन्तरता लिनु पर्ने छ । माग गरिएका तथा तोकिएका कागजातहरू दुरुस्त नपाइएमा कुनै पनि शर्तमा दरखास्त स्वीकृत गरिने छैन ।

(७) दरखास्त दर्ता प्रमाणको निरन्तरता वितरण तथा बुँदा नं ६ अनुसारका सक्कल सहितका कागजात पेश गर्ने समय तालिका:

२०७५ आश्विन २४ गते: Online Registration Number 3297 to 3496

२०७५ आश्विन २५ गते: Online Registration Number 3497 to 3696

२०७५ आश्विन २६ गते: Online Registration Number 3697 to 3896

२०७५ आश्विन २८ गते: Online Registration Number 3897 to 4096

२०७५ आश्विन २९ गते: Online Registration Number 4097 to 4296

२०७५ कार्तिक ४ गते देखि ९ गते: सम्म बाँकी सबै

(८) काठमाडौँ विश्वविद्यालयले सञ्चालन गरेको प्रवेश परीक्षामा कमिमा ५० प्रतिशत अंक प्राप्त गर्ने उम्मेदवारहरूले यस सूचना बमोजिम दरखास्त पेश गरेका मध्येबाट उक्त प्रवेश परीक्षाको लिखित प्राप्ताङ्कका आधारमा नियमानुसार मन्त्रालयको साधारण तथा आरक्षण समूह तर्फ योग्यताक्रम कायम गरिनेछ । यसरी योग्यताक्रम कायम गर्दा प्राप्ताङ्क बराबर भएमा देहाय बमोजिमको आधारमा कायम गरिनेछ:

(क) छात्रवृत्ति सम्बन्धी नियमावली २०६० (संशोधन २०७२ समेत) को नियम १६(४) बमोजिमको न्यूनतम योग्यताको प्राप्ताङ्क प्रतिशत

(ख) माथि उल्लेखित क बमोजिमको अंक समेत बराबर भएमा काठमाडौँ विश्व विद्यालयको योग्यताक्रमलाई आधार लिइनेछ ।

(९) मन्त्रालयले नियमानुसार कायम गरेको योग्यताक्रमको संक्षिप्त सूचना गोर्खापत्रमा र विस्तृत सूचना मन्त्रालयको वेबसाइटमा प्रकाशन गरिने छ ।

(१०) योव्यताक्रम सूची प्रकाशन पश्चात मात्र छात्रवृत्ति मनोनयनका लागि शिक्षण संस्थागतकपमा प्राथमिकताक्रम भर्ने सूचना पछि प्रकाशन गरिनेछ ।